

# QIEGH IL-BAHAR

Dan hu sugġett li jigbed u jhajjar, izda fit-tfittix tal-lum ta' sugġetti tal-pittura, ftit huma dawk li jfittxuh. Madankollu, il-baħar għandu l-pajjizi tiegħu, l-iġbla tiegħu, is-siġar, il-widien u x-xaġhriet tiegħu li jhajru u li jisthoqqilhom minn jistagħgeb bihom mhux inqas minn dawk ta' l-art.

Il-*flora* (ħxejjex) u l-*fawna* (bhejjem) tal-baħar,—u l-izjed din ta' l-aħħar—huma l-akar għonja. Il-baħar, li nebbah bosta poëti u bosta artisti, barra l-bahrin, għandu l-bigġiela u l-kix-xiefa tiegħu. Kif jidher, dari tkixxif il-baħar ma kienx isir ħlief bit-tagħdis, li mħabba d-dewmien qasir tiegħu ma kienx iħalli li ssir tkixxifa shiħa u għalhekk din ma kinentx tkun biż-żejjed biex tati ħjiel tajjed ta' qieghān il-baħar li jwaħħxu għall-kobor u l-għamla tagħhom.

Kif kull sengħa għandha ħrafitha, hekk ukoll is-sengħa jiebsa u ħarxa tal-buġħaddasa għandha tagħha. Fi Sqallija għadhom sal-lum jiftakru l-ġrajja ta' Nikola—imlaqqam il-ħuta—għawwiem qlubi, li kien, kif iġhidu, jista' jdm f'qiegh il-baħar imqār erba' jew ħamest ijiem shaħ, u hemm iġħix bil-ħut biss.—Il-ħrafa izda ma tghidx kif kien jagħmel biex jaqbad dan il-ħut. — Immela, fuq din il-ħrafa Federiku, sultan ta' Sqallija, billi kien sama' b'din il-ħila tal-għaġeb ta' Nikola, stiednu fuq il-fliegu ta' Messina, bejn Xilla u Kariddi, u hemm xehet kies (tazza) tad-deheb fil-baħar, fil-waqt li ġaġħlu jinzel iġibu. Is-Sultan u l-ġemgħa tan-nies bid-dehwa stennew għal aktar minn tliet kwarti ta' siegħa u ġa kienu bdew jaqtgħu jieshom li jaraw tiela l-qalbieni raġel, mita fid-daqqa u l-ħin jidher Nikola f'nofs il-mewġ iżomm f'idu l-kies tas-Sultan. Is-sajjed tar-filhom bi ħwejjeġ tal-biża' fuq it-tiġrif li miegħu ltaqa', u fuq is-sarār li kellu ma' *pjovve*, mat-tghargħir ta' l-ilma, mal-ħut u mad-dbejjeb tal-għaġeb; izda s-sultan kiefer waddab il-baħar kies iehor wisq isbaħ minn ta' qabel u stieden mill-ġdid lill-qalbieni baħri biex jistadu. Qaġħad il-baħri ftit bejn haltejn u nbagħad twaddab f'qiegh il-baħar mnejn qatt iżjed ma tala'. Din hija l-ħrafa.

Il-lum il-buġħaddas jista' minnġajr tiġrif kbir, bit-thejjija tal-ghodda ta' żmien'na, bis-sniedaq bl-arja għan-nifs u bi ħwejjeġ oħra bħal dawn, jissogra jinzel fil-bellighat tal-baħar, izda sa qiegh imtarraf li, bejn wieħed u iehor, ma jisboqx l-erbghin mitru (madwar dsatax-il qasba u nofs).

L-ewwel hass wara t-tagħdisa xejn mhu milqugħ bil-qalb; uġiġh fil-ġhaksiet, tagħkis fil-ġisem, tidwir tar-ras u zanżin fil-widnejn iwennsu l-bughaddasa li jkunu għadhom mhumieq im-harrġin f'dis-sengħa. Jekk il-bughaddas iġib xi dawł, gegwieġa hut tirtass ma' dwaru kemm-kemm ma jzommulux li jgħaddi l-quddiem. Izda b'inkejja ta' dan it-tfixkil kollu, saru u għadhom isiru, iktarx b'sengħa ikbar, sajdiel kbar ta' hwejjeġ ta' siwi u ta' sbuħija liema bħalha, mitlufin minn bastimenti mġhar-rqin, kif ukoll it-tluġh mill-ġdid ta' bastimenti mġharraqa.

It-tkixxif tal-bellighat (qigħan) tal-baħar—bla ma tgħodd dak biex jistadu hwejjeġ ta' siwi, li għalih saru u thejjew għaqdiel ta' aktar minn lewn wieħed—hajret xi ftit min-nies: inglizi, svizzeri, francizi u oħrajn li joħolqu xi xirkiet għal kull ma jinħtieġ għal dan ix-xoġhol. Fosthom jixraq li tissemma' dik li ġiet mitmuma mill-prinċep ta' Monaco bil-*yacht* tiegħu "*Princess Alice*". Il-frott li ġieb dan ix-xoġhol kien tal-għaġeb. Mill-qigħan bla ma jiltahqu, fejn, imħabba r-rassa bla tarf kont tahseb li ebda maħluq ma jista' jgħix, ġibdu, bil-għajnuna ta' trombi, kotra bla qies u ta' kull-lewn u sura ta' bhejjem u siġar, dawk mġhamrin b'kull taqsim meħtieġ għall-hajja u b'għajnejn il-kobor tagħhom, li xejn ma jaqblu mal-bqija ta' ġisimhom. Dan juri kemm hu nieqes id-dawł, f'dawk il-qigħan hekk fondi.

Kif jinsab il-hut haddiel li għandu l-*electricità* hekk ukoll issib hut li jarmi d-dawł, jew aktarx li jgħorru miegħu. Il-*Halosaurus Macrochir* bħallikieku mistad hdejn il-gzejjer il-Koħol (Isole Azzurre) minn qieġh ta' iżjed minn 1,400 pied, jati dawł daqs musbieħ imdaqqs. Hu mlibbes b'64 qoxra *prismatici* li kull waħda minnhom donnha musbieħ ċkejken li jifrex id-dawł madwaru. Hut ieħor għandu rasu tidli u tistħajlu mlibbes b'raġġiera. Id-dwal ta' dawn il-hlejjaq barranin huma minn kull lewn: ħomor, ħodor, koħol sofor eċċ. kif ukoll minn kull lewn huma l-kxur tagħhom.

Fost il-hut li jgħix f'dan il-qieġh bla qies, minn 3,000 sal-4,000 mitru, jixraq insemmu lill-*Melanocetus Joubsoni* li f'tarf hałqu għandu bħala sunnara li fiha jibqgħu mwahħla dawk il-hwejtiet li bla ħsieb iġhadu, waqt li din il-huta tkun moħbija fil-ħama. Oħrajn flok sunnara għandhom bħal haġa—issa qieġhda fuq ir-ras, issa fuq id-dahar—li biha jaħfnu dak li jħossu jew imissu. Dawn l-animali barranin malli tneħħihom minn l-ilma, titbiddel surithom, u dlonk l-*organi* tagħhom jirtassu u jitilfu qawwithom,

L-ifnad qighan tal-bahar s'issa maghrufa: fil-Mediterran jilħqu sal-4,800 mitru, fl-Atlantiku sas-7,000 u fil-Pacifiku sat-8,513! F'dan il-fond kollu jinsabu mhux biss ħlejjaq ħajjin, iżda tinsab ukoll *flora* li mhix nieqsa mill-kburija, imsawra iżda minn xtieli nofs ħajjin, hekk li donnha torbot ma' xulxin is-saltna tal-ħxejjex ma' dik tal-bhejjem; il-biċċa l-kbira tagħhom tmiss lill-qatgħa tal-qroll.

Fl-aħħar nett qiegħ il-bahar iqiegħdilna quddiem għajnejna bixriet ta' ħwejjeġ bil-bosta kbar li jixirqilhom jiġu magħrufin u mfaħħrin, u jekk—kif ġie mfiesser minn Vern fil-ktieb tiegħu *20,000 leghe sotto il mare*—biż-żmien u bix-*xjenza* għad jitkompla l-vjaġġ tan-*Nautilus*, nibqgħu mistagħġbin u milqutin għad-dehra ta' din id-dinja li sal-lum għadha għalina, tista' tgħid, bla maghrufa.